



گورنر KATHY HOCHUL

فوری ریلیز کے لیے: 2024/14/8

گورنر HOCHUL نے ریاست نیو یارک کی سپریم کورٹ، اپیلٹ ڈویژن کے سیکنڈ جیوڈیشل ڈپارٹمنٹ میں تقریروں کا اعلان کر دیا

گورنر Kathy Hochul نے آج ریاست نیو یارک کی سپریم کورٹ، اپیلٹ ڈویژن کے سیکنڈ جیوڈیشل ڈپارٹمنٹ میں تین تقریروں کا اعلان کیا۔ یہ کلاس مختلف ذاتی اور پیشہ ورانہ پس منظر سے تعلق رکھنے والے اعلیٰ مہارتوں کے حامل تقرر شدہ افراد پر مشتمل ہے، جس سے گورنر Hochul کا یہ عزم مصمم اجاگر ہو رہا ہے کہ ریاست نیو یارک کی عدلیہ میں متفرق طبقہ ہائے فکر اور رنگ و نسل کے حامل ان افراد کی نمائندگی یقینی بنے جو نیویارک کو اپنا گھر کہتے ہیں۔

"ہماری عدالتوں کی قیادت اہل، منصف مزاج اور غیر جانبدار قانون دانوں کو کرنی چاہیے،" گورنر Hochul نے کہا۔ "کئی عشروں کے قانونی تجربے اور قانون کی عمیق معلومات کے حامل یہ تینوں جج اپیلیٹ ڈویژن میں ایک شاندار اضافہ ثابت ہوں گے۔"

ان تقریروں میں یہ افراد شامل ہیں:

#### عزت مآب Donna Marie Golia

عزت مآب Donna-Marie E. Golia کا تقرر ریاستی سپریم کورٹ، کونینز کاؤنٹی کے فوجداری معاملات کی انتظامی جج کے طور پر کیا گیا تھا۔ جج Golia نے 2013 میں نیو یارک سٹی سول کورٹ، کونینز کاؤنٹی میں اپنے انتخاب کے بعد ریاست نیو یارک کے بنچ میں شمولیت اختیار کی تھی۔ ابتدائی طور پر انکی تقرری نیو یارک سٹی کریمینل کورٹ، کونینز کاؤنٹی میں کی گئی تھی اور اسکے بعد میں وہ سول کورٹ، کونینز کاؤنٹی کے بنچ کی رکن بنیں۔ انہیں 2016 میں سپریم کورٹ کی قائم مقام جسٹس نامزد کیا گیا تھا، جہاں وہ سول کورٹ کے کیلنڈر کے نظم و نسق کے علاوہ ازدواجی اور دیگر معاملات کو بھی سنبھالتی تھیں۔

2018 سے 2019 تک انہوں نے نیو یارک سٹی سول کورٹ، کونینز کاؤنٹی کی نگران جج کے طور پر کام کیا جہاں وہ عدالت کے روز مرہ امور کی نگرانی کرنے والے انتظامی جج کے ساتھ باہم مل خدمات انجام دیتی رہیں۔ جج Golia کو 2020 میں ریاستی سپریم کورٹ، کونینز کاؤنٹی کے لیے منتخب کیا گیا تھا جہاں انہوں نے عدالت کے دیوانی اور فوجداری دونوں عہدوں میں خدمات انجام دیں۔ جنوری 2021 میں انہیں اپیلٹ ٹرم میں سیکنڈ ڈیپارٹمنٹ کے دوسرے، گیارہویں اور تیرہویں عدالتی اضلاع کے لیے ایسوسی ایٹ جسٹس مقرر کیا گیا، جہاں وہ ریاستی سپریم کورٹ، کونینز کاؤنٹی کے مقدمات کی صدارت کرنے کے علاوہ کنگز، کونینز اور رچمنڈ کاؤنٹیوں میں ذیلی سول اور فوجداری عدالتوں کی اپیلوں کی سماعت بھی کرتی تھیں۔

جج بننے سے قبل جج Golia کورٹ اٹارنی ریفری کے طور پر اور اس سے پہلے سروگیٹس کورٹ، کونینز کاؤنٹی میں پرنسپل لاء کلرک کے طور پر خدمات انجام دے چکی ہیں۔ اس سے قبل، انہوں نے کونینز کاؤنٹی ڈسٹرکٹ اٹارنی کے دفتر میں اسسٹنٹ ڈسٹرکٹ اٹارنی کے طور پر کام کیا تھا، جہاں اپنے 11 سالہ دور کے دوران انہوں نے مختلف بیوروں میں خدمات انجام دیں جن میں اس دفتر کی ہوم سائیڈ انویسٹی گیشنز، نارکوٹکس ٹرائل، اپیلز اور اسپیشل وکٹمز بیورو شامل تھے۔ جج Golia کونینز کالج (Queens College) میں سٹی یونیورسٹی آف نیو یارک لاء سکول (City

ویمنز بار ایسوسی ایشن (Queens County Women's Bar Association) اور کولمبیا لائرز ایسوسی ایشن (Columbian Lawyers Association) کی بھی رکن ہیں، اور ججز اینڈ لائرز بریسٹ کینسر الرٹ (Judges and Lawyers Breast Cancer Alert, JALBCA) کے ایڈوائزری بورڈ کی رکن اور ممبرشپ کمیٹی کی شریک چیئر بھی ہیں۔ وہ ADR اور دیگر موضوعات پر عدالتی اور دیگر تربیتی پروگرام تیار اور پیش کر چکی ہیں۔

### عزت مآب Phillip Hom

جسٹس Phillip Hom سنہ 2017 میں کونینز سول کورٹ اور 2019 میں ریاست نیویارک کی سپریم کورٹ میں منتخب ہوئے تھے۔ وہ نیو یارک کے مقامی باشندے ہیں اور نیو یارک کے پبلک اسکولوں سے فارغ التحصیل ہونے والے ایک قابل فخر طالب علم ہیں؛ انہوں نے برونکس ہائی اسکول آف سائنس (Bronx High School of Science) اور SUNY-Binghamton سے پولیٹیکل سائنس میں بیچلر آف آرٹس کے ساتھ گریجویشن کی ہوئی ہے۔ جسٹس Hom نے یونیورسٹی آف مینیسوٹا لاء اسکول (University of Minnesota Law School) سے JD، کم لاڈے، حاصل کیا ہوا ہے۔ جب وہ لاء اسکول میں تھے تو انہوں نے ہینپین کاؤنٹی کے پبلک ڈیفنڈر (Public Defender) کے دفتر میں قانون کے کلرک کے طور پر کام کیا تھا۔

لاء اسکول کے بعد جسٹس Hom نیو یارک واپس آ گئے اور یہاں انہوں نے نجی پرائیویٹ پریکٹس بھی کی اور پبلک سیکٹر میں حکومت کی تینوں شاخوں میں بھی کام کیا۔ انہوں نے اپنے قانونی کیریئر کا آغاز نیو یارک کی ایک قانونی فرم سے کیا جو تجارتی قانونی چارہ جوئی میں مہارت رکھتی ہے۔ 1997 میں، انہوں نے نیویارک سٹی کے محکمہ برائے سماجی خدمات (Department of Social Services) کے ایجنسی اٹارنی کے طور پر اپنی سرکاری خدمات کا آغاز کیا جہاں انہوں نے عوامی معاونت اور Medicaid کی ریکوری کے سول کلیمز والے مقدمے نمٹائے۔

2002 میں، جسٹس Hom نیو یارک سٹی کونسل کے لیے منتخب ہونے والے پہلے ایشیائی امریکی چیف آف اسٹاف بنے اور وہاں انہوں نے کونسل ممبر کے عملے کی نگرانی اور دفتری بجٹ کا نظم و نسق کیا۔ وہ دیگر منتخب عہدیداروں کے دفاتر کے لئے بھی فرد رابطہ کا کام کتے تھے اور کونسل کے ممبر اور عملے کو قانونی معاملات پر مشورے دیتے تھے۔ 2003 میں، وہ نیویارک سٹی کونسل (New York City Council) کی ٹرانسپورٹیشن کمیٹی (Transportation Committee) کے وکیل بنے جہاں انہوں نے ٹرانسپورٹیشن، ماس ٹرانزٹ اور کرایہ کی گاڑیوں سے متعلق مقامی قوانین اور پالیسی رپورٹیں تحریر کیں۔ اس نے نیویارک سٹی کے محکمہ ٹرانسپورٹیشن (Department of Transportation) اور ٹیکسی اینڈ لیموزین کمیشن (Taxi and Limousine Commission) کی نگرانی سماعتیں منعقد کروانے میں بھی مدد کی۔ 2010 میں انہیں کونسل کے قانون ساز یونٹ کے اسسٹنٹ ڈائریکٹر کے عہدے پر ترقی دی گئی جہاں انہوں نے قانون سازی کرنے، پالیسی رپورٹیں تیار کرنے، اور نگرانی سماعتیں منعقد کرنے والے عملے کے سپروائزر کا کردار ادا کیا۔ سٹی کونسل کے بعد جسٹس Hom نے نیویارک سٹی کمپٹرولر (New York City Comptroller) کے دفتر میں ڈپٹی جنرل کونسلر کے طور پر کام کیا۔

جج بننے سے قبل جسٹس Hom پرائیویٹ پریکٹس پر واپس آ گئے اور انہوں نے ایک قانونی فرم میں کام کرتے ہوئے ٹرانسپورٹیشن، ٹیکنالوجی، بینکنگ، میونسپل اور دیگر مؤکلین کو ریگولیٹری، قانون سازی، ملازمت، اور دیگر معاملات پر مشورے دیے۔ اس فرم میں کام کرنے کے دوران انہوں نے ریاست نیویارک کے محکمہ محنت (Department of Labor)، ریاست نیو یارک کے محکمہ ٹرانسپورٹیشن (Department of Transportation)، نیویارک سٹی کے آفس آف ایڈمنسٹریٹو ٹرائلز اینڈ ہیئرنگز (Office of Administrative Trials and Hearings) اور نیویارک سٹی ٹیکسی اینڈ لیموزین کمیشن ایڈمنسٹریٹو ٹریبونل (Taxi and Limousine Commission) کے سامنے مؤکلین کی نمائندگی کی۔

### عزت مآب James McCormack

جسٹس McCormack نویں اور دسویں ایڈیلیٹ ٹرم - سیکنڈ ڈیپارٹمنٹ کے لیے ایسوسی ایٹ جسٹس کے طور پر کام کرتے ہیں۔ وہ 15 نومبر 2015 کو عام انتخابات میں منتخب ہوئے تھے۔

جج McCormack نے 1982 میں نیویارک یونیورسٹی (New York University) سے بیچلرز کی ڈگری حاصل کی اور 1985 میں بروکلین لاء اسکول (Brooklyn Law School) سے J.D. کیا۔ لاء اسکول کے بعد McCormack نے 1998 تک نساؤ کاؤنٹی میں اسسٹنٹ ڈسٹرکٹ اٹارنی کے طور پر کام کیا۔ انہوں نے 1990 سے 2005 تک McCormack & McCormack میں پرائیویٹ پریکٹس اٹارنی کے طور پر کام کیا۔ 2006 میں، وہ نساؤ کاؤنٹی کورٹ کے لیے منتخب ہوئے۔ وہ 2007 سے 2015 تک سپریم کورٹ کی 10 ویں جوڈیشل ڈسٹرکٹ میں قائم مقام جسٹس تھے۔

ریاست نیو یارک کے آئین اور عدلیہ کے قانون (Constitution and Judiciary Law) کے تحت گورنر کو اختیار حاصل ہے کہ وہ ہر ایپلٹ ڈویژن کے لیے ان افراد میں سے جسٹسز کی تقرری کریں جو سپریم کورٹ کے جسٹس کے طور پر منتخب کیے گئے ہوں۔ یہ تقرریاں سینیٹ کی توثیق سے مشروط نہیں ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)